



**ታሪካዊት ሱድሓ ዌላ አብ ቁልፎም ጌሮማ ካብ ዝንግዙ ዘለው መሰራታት ሓደ፡
ገዲም ክቡር ተጋዳላይ መስፍን ሓጎስ።**

**ክቡር ተጋዳላይ መስፍን ሓጎስ ካብ
ሰልፊ ደሞክራሲ ህዝቢ ኤርትራ ተሰጉሳም።**

ኖቨምበር 23፡ 2016
ግንባርቶሮንቶ.ኮም

ዜና

አባል ሰልፊ ደሞክራሲ ህዝቢ ኤርትራ፡ ገዲም ተጋዳላይ ክቡር ተጋዳላይ መስፍን ሓጎስ፡ ካብ ውድብ ሰልፊ ደሞክራሲ ህዝቢ ኤርትራ ተሰጉሳም።

ስሞም ክዕቆብ ዝሓተቱኒ፡ ርጡብ አቕባል ሓባሬታ ከምዝገለጹለይ፡ መሪሕነት ሰልፊ ደሞክራሲ ህዝቢ ኤርትራ ህጹጽ አኼባ ናይ መሪሕነት ብምጽዋዕ፡ አብ

ልዕሊ አባል ተጋ/ መስፍን ሓጎስ ዘተ ድሕሪ ምክያድ፡ ንተጋ/ መስፍን ሓጎስ ካብቲ ውድብ ከምዝሰጎጉዎ ይሕበር።

ምስጋግ መስፍን ሓጎስ፡ ንሱ ኣብቲ ውድብ ይሰርሑ ከምዘይነበረ፡ ላዕለዎይ መሪሕነት ሰ. ደ. ህ. ኤ. ድሕሪ ምግምጋሙ ዝተወሰደ ስጉምቲዩ፡ ክብሉ እቶም ኣቐባል ርጡብ ሓበሬታ፡ ገሊጾሙለይ ኣለዉ። ብተወሰኹ ኣቐባል ርጡብ፡ መስፍን ሓጎስ ኣቐድም ኣቢሉ ካብ ማእከላይ ሽማግሌ ናይ ሰልፊ ደሞክራሲ ህዝቢ ኤርትራ ብፍቓዱ ወሪዱ ከምዝነበረ ድሕሪ ምግላጽ፡ መሪሕነት ሰልፊ ደሞክራሲ ንመስፍን ሓጎስ ክሰጎ፡ ተደራቢ ምክኒያት ከምዝኾነ ገሊጾሙለይ።

ተጋ/ መስፍን፡ ኣብ ጁላይ 30፡ 2015፡ ኣብ ወይስባደን፡ ጀርመን ኣብ ዝተገብረ ካልኣይ ውድባዊ ጉባኤ ናይ ሰ. ደ. ህ. ኤ.፡ ኣባል ማእከላይ መሪሕነት ኮይኖም ተመሪጸም ነበሩ። ይኹን ደኣምበሪ፡ ተጋ/ መስፍን ካብዚ ጽፍሒ ብፍቕዶም ወሪዶም፡ ኣብቲ ውድብ ከም ኮለይ ኮይኖም ኢዮም ክጓዱ ዝጸንሑ።



ኣብ ካልኣይ ውድባዊ ጉባኤ ካብ ዝተመርጹ ሓደሽቲ ኣባላት መሪሕነት ሰ. ደ. ህ. ኤ.። ኣባል ማእከላይ ሽማግሌ ተጋ/ መስፍን ሓጎስ ተመልከቱ። (ቀይሕ ኩናት)

ስጉምቲ መሪሕነት ሰልፊ ደሞክራሲ ህዝቢ ኤርትራ ምስ ፎሮ 12፡ ክንዲ ቅንጣብ ይኹን፡ ምንም ምትእስሳር ከምዘይብሉ እቶም ኣቐባል ርጡብ፡ ብዘኖማትእ ኣርጢቦሙለይ ከምዘለዉ እሕብር።

ኣብ ሰውሪ ዝርከብ ፎሮ 12፡ ኣባል ሓለዋ ሰውራ ነበርን እንዳ 72 (KGB ናይ ኢሳያስ) ነበርን ኣባል ሕቡእ ሰልፊ ናይ ኢሳያስ (ህዝባዊ ሰውራዊ ሰልፊ ኤርትራ) ነበርን፡ ካብ መፋርቕ 2016 ኣትሒዙ፡ ኣብ ሓለዋ ሰውራ ዝፍጸሙ ዝነበሩ ምስጢራዊ ጃምላዊ ቅትለታትን ሓያሎ ጉዳት ናይ ኢሳያስን ንቻልዕ ዘውጽእ ናይ ኤርትራ ዲፕ ስሮት (Deep Throat) ኢዩ።

ዲፕ ስሮት፡ ኣብ 70ታት፡ ኣብ ኣሜሪካ፡ ኣብ ግዜ ዋተርገይት ስካንዳል፡ ብዙሕ ምጥርጣራትን ምድንጋራትን፡ መን ኮን ይኸውን? ዘብሉ ናይ ስለያዊ ሓበሬታታት ደልሃመት፡ ኣብ ህዝብን ኣብ ሚድያን ኣውራዳ ዝነበረ ሲክረት ሰብዮ።

ገምጋምና

ፎሮ 12፡ ብመጀመርታ ኣውጽእዎም ነቶም ምሳኻትኩም ዘለዉ ሃሱሳት፡ ቅድሚ ንሕና ዘሎና ስለያዊ ሓበሬታታት ምዝርጋሕና፡ ዝብሉ ዘረባታት ኣብ ዝተፈላለዩ መኣዲታት ፓልቶክ ከስምዕ ጸኒሑ ኢዩ። ምስዚ ቀራን ዘረባ ፎሮ 12፡ ተጋ/ መስፍን ሓጎስ ይኹኑ ስጉምቲ መሪሕነት ሰልፊ ደሞክራሲ ህዝቢ ኤርትራ ምንም ምትእሳስር የብሎምን።

ሰልፊ ደሞክራሲ ህዝቢ ኤርትራ፡ ሓደ ካብቶም ተሪፎም ዘለዉ ሓደት ዱልዳላት ናይ ተቓውሞ ውድባት ኤርትራ ኢዩ። ሰልፊ ደሞክራሲ ህዝቢ ኤርትራ፡ ኣውራ ካብ ተጋድሎ ሓርነት ኤርትራ፡ ሰውራዊ ባይቶ ዝግምበብ፡ ድሕሪ ተ. ሓ. ኤ. ምድሪ ሱዳን ምእታዎ፡ ካብ ተመክሮታት ኮረኮነ ታህዳይ ኣትሒዙ ክሳብ ሕጂ ነዊሕ ናይ ቃልሲ ታሪኽን ተመክሮን ዘለዎ ገዲም ውድብዮ። ከም ውድብ መጠን ጌና ክሳብ ሕጂ ዱልዳል ህላውነት ዘለዎን ኣድማዒ ተቓውሞ ኣንጻር ዲክታቲራዊ ስርዓት ናይ ኣስመራ ዘሰላስልን ዘሎ ውድብዮ።

ኣብዚ ረገጽናዮ ዘሎና መዋእለ ሰንኮፍ፡ ህላውነቱ ንግመታት ኣስሪሩ፡ ውዳቢኡ ኣደልዲሉ ክንግዝ ዝበቅዕ ውድብ ንምርካብ፡ ቀሊል ከምዘይኮነ ኩላትና ንፈልጦ ወድዒዮ። ከም ሰልፊ ደሞክራሲ ዝኣመሰለ ጥንኩር ውድብ፡ ብዘይ ብሱል መሪሕነት ከቶ ክቐውም ከምዘይክእል ኩልና ንፈልጦ መጎታዊ ምዕባሌዮ። እምበኣርከስ ውሳኔ መሪሕነት ሰልፊ ደሞክራሲ ኣብ ልዕሊ ተጋ/ መስፍን፡ ብፓልቶካዊ ንፋሳት ክጽሎ ከምዘይክእል ርዱእ ነገርዮ።

ሰንሰለት ታሪኽ

ታሪኽ ተጋዳላይ መስፍን ሓጎስ ከም ታሪኽ ናይ ሰልፊ ደሞክራሲ ነዊሕ ናይ ቃልሲ ጉዕዞን ናይ ታሪኽ ተመክሮን ኢዩ። ካብ ማራቶናዊ ታሪኽም፡ እዞም ዝሰዕቡ ፍላጻት ከቕረበልኩም እፈቱ።

- መስፍን፡ ኣብ 1966 ናብ ተጋድሎ ሓርነት ኤርትራ፡ ክጋደሉ ካብ ቤቶም ወጹ።

- ተጋ/ መስፍን፡ ሓደ ካብቶም ኣብ መጨረሻ 60ታት፡ ካብ ተጋድሎ ሓርነት ኤርትራ ዝተፈንጨሉ ብርክት ዝበሉ ተጋደልቲ ነበሩ።

- ኣብ ጁን፡ 1970፡ ኣብ ሱድሓ ዔላ፡ ደንካሊያ ጉባኤ ናይ 70ታት ፊተውራርያን ተጌሩ ነበረ። ኣብዚ ጉባኤ፡ ሰለስተ ኣካላት ገድሊ ተሳተፉ። ንሶም፡ 1. እቶም ካብ ዓደን (ዮመን) ብመርከብ ቀይሕ ባሕሪ ሰጊሮም ደንካሊያ ዝረገጹ ተጋደልቲ 2. እቶም ሰምሃራውያን ወይም ደቂ ሰምሃር ዝኾኑ ተጋደልቲ 3. መራሒ ክቡር ሰወእ ዑስማን ሳልሕ ሳብ ነበሩ። ኣብ ትሕቲ ሳብ፡ እዞም ቆረጽቲ ባሕርን ሰምሃራውያንን ሰሚሮም፡ ህቡባዊ ሓርነት ግንባር ወይም Popular Liberation Front (PLF) ዝተባህለ ሓድሽ ወድብ መሰረቱ። ተጋ/ መስፍን፡ ታሪኻዊት ሱድሓ ዔላ ኣብ ቁልፎም ጌሮማ ካብ ዝጓዓዙ ዘለው መሰራታት፡ ሓደ ኢዮም።

- ተጋ/ መስፍን፡ ኣብቲ ኣብ 23-31 ጁንዋሪ፡ 1977፡ ኣብ ፋሕ፡ ሳሕል ዝተገብረ ቀዳማይ ውድባዊ ጉባኤ ህዝባዊ ግንባር ሓርነት ኤርትራ፡ ኣባል ፖሊት ቢሮ ኮይኖም ተመርጹ።



ኣባል ፖሊት ቢሮ ህዝባዊ ግንባር ሓርነት ኤርትራ ተጋ/ መስፍን ሓጎስ ተመልከቱ። (ቀይሕ ኩናት)

- ድሕሪ 1ይ ውድባዊ ጉባኤ፡ ዓመጸኛ ኢሳያስ አፈወርቂ፡ ንተጋ/ መስፍን ናይ ፖሊት ቢሮ መዝነቶም ነጢቕ፡ ንዓመታት አደስኪልዎም ነበረ።

- ኣብ 1987፡ ኣብ ዓራግ፡ ሳሕል ናይቲ ሕቡእ ሰልፊ (ህዝባዊ ሰውራዊ ሰልፊ ኤርትራ)፡ ካልኣይ ጉባኤ ናይ ሰልፊ፡ ብስቱር ተጌሩ ነበረ። ዕላማ ናይዚ ስቱር ሰልፋዊ ጉባኤ፡ ነቲ ጌና ኣብ ምቅርራባት ዘሎ ካልኣይ ውድባዊ ጉባኤ ናይ ህዝባዊ ግንባር ሓርነት ኤርትራ፡ ኣቐዲምካ ተዳሊኻሉ ንምጽናሕ ነበረ። ኣብዚ ሰልፋዊ ጉባኤ፡ ብመሰረት ኢሳያስ ሓንጺጽዎ ዝጸንሐ ቅዲ፡ ሕቡእ ሰልፊ መሪሕነቱ መርጸ። ኢሳያስ፡ ኣቦ ወንበር ሕቡእ ሰልፊ ኮይኑ ድማኒ ነብሱ ንነብሱ ኣብኡ ከምዝምረጽ ኣግበረ።

ቀጺሎም፡ ሕቡእ ሰልፊኛታት፡ ኣብቲ ጌና ክምረጽ ዝሕሰብ ዘሎ ናይ "ሓሶት ማእከላይ ሽማግሌ"፡ መነ መን? ክምረጹ ከምዘለዎም ዘተዩ። ኣብቲ ጉባኤ፡ ጉዳይ መስፍን ሓጎስን ዘደስከሎ ምክኒያትን ከም ነጥቢ ተላዒሉ ነበረ። መስፍን ሓጎስ ኣብቲ ናይ "ሓሶት ማእከላይ ሽማግሌ" ክመረጽ የብሉን ዝብሉ፡ ኣይፋሉን ይመረጽባ ዝብሉ ኮይኖም፡ ሕቡእ ሰልፊኛታት ኣብ ክልተ ተኸፊሎም፡ ጫቕ፡ ጫቕ፡ ምባል ከብዝሉ ጀመሩ።

ፈላጭ ኮራጭ ኢሳያስ፡ "መስፍን ሓጎስ እንተዘይተመሪጹስ፡ መን ድኣ ክምረጽ?" በሎም ንሰልፊኛታት። መስፍን፡ ንሶም ብኣካል ኣብ ዘይብሉ ዓውዲ፡ ኢሳያስ ንመስፍን እንደገና ካብ ሞት ኣተንስኦም። ተጋ/ መስፍን፡ ኣባል ሕቡእ ሰልፊ ኣይነበሩን።

ብቋንቋ ህዝባዊ ሰውራዊ ሰልፊ ኤርትራ፡ እቲ ናይ "ሓቂ ማእከላይ ሽማግሌ"፡ እቲ ካብቲ ሕብእ ሰልፊ ዝምረጽ ሕቡእ ማእከላይ ሽማግሌ ማለት ኢዩ። እቲ ናይ ሓሶት ማእከላይ ሽማግሌ ከኣኒ እቲ ካብ ውድባዊ ጉባኤ ህዝባዊ ግንባር ሓርነት ኤርትራ ዝምረጽ ማእከላይ ሽማግሌ ማለት ኢዩ።

- ካልኣይን ሓድነታውን ጉባኤ ህዝባዊ ግንባር ሓርነት ኤርትራን ተጋድሎ ሓርነት ኤርትራ (ማእከላይ መሪሕነት)ን፡ እግሪ እግሪ ጉባኤ ሕቡእ ሰልፊ ተኸተሉ፡ ኣብ 12-19 ማርች፡ 1987፡ ኣብ ኦሮታ፡ ሳሕል ተገብረ።

9 ኣባላት ፖሊት ቢሮ 71 ኣባላት ማእከላይ ሽማግሌ 7 ቅያር ኣባላት ተመርጹ። ተጋ/ መስፍን ሓጎስ፡ ኣባል ማእከላይ ሽማግሌ ኮይኖም ተመርጹ። ኮይኑ ግን ፈላጭ ቆራጭ፡ ንተጋ/ መስፍን ካብ ፖሊት ቢሮ ሓኸኸም።

- ድሕሪ 2ይ ውድባዊ ጉባኤ፡ ተጋ/ መስፍን እንደገና ናብ ጽፍሒ ተሰቅሎ። አዛዚ ኮር ኮይኖም ንሰርዊት ክመርሑ ጀመሩ።

- ተጋ/ መስፍን፡ አብ ማርች፡ 1998፡ አብ መድምሳሰ ናደው እዚን ምሕራር አፍዓበትን፡ ካብቶም ዕዘዙ ተራ ዝተጸወቱ አዛዝቲ ኮራት ነበሩ።

- አብ መይ፡ 1991፡ ቀቅድሚ 2ይ አብዮታዊ ሰራዊት ደርግ፡ ካብ መላእ ኤርትራ ተሓግሒጉ ምውጻእ፡ አብ ግንባር ደቀምሓረ፡ እቲ ወሳኒ መጥቃዕቲ ክፍጸም ከሎ፡ ተጋ/ መስፍን ሓደ ካብቶም ነቲ መጥቃዕቲ ዘወሃህዱ ዝነበሩ አዘዝቲ ኮራት ነበሩ።

- ድሕሪ ነጻነት፡ ተጋ/ መስፍን ናይ ምክልኻል ሚኒስትርን አማሓዳሪ ደቡብን ኮይኖም አገልገሉ።

- መይ 20፡ 1993፡ አባርቕ ተጋደልቲ ህዝባዊ ግንባር፡ አብቲ "አድማ ናይ ተጋደልቲ" ዝፍለጥ፡ ንኢሳያስ ብኻሌቱ አንጠልጢሎም፡ ቁልፊ ስልጣን ካብ ኢዱ ዝመንጠሉላ ታሪኻዊት መዓልቲ ነበረት። በርቃዊ ስርሒት ተገደልቲ አብ ድሮ ምጅማር ረፈረንዱም ስለዝነበረ ልቢ አዕብዮም፡ ቁልፊ ስልጣን ንኢሳያስ መለሰሉ። በዚ ዝቐርሓ ኢሳያስ፡ ብተብተብ አብ ፈብሩዋሪ፡ 1994፡ አብ ናቕፋ ሳልሳይ ውድባዊ ጉባኤ አካደደ። አብዚ ናይ ቂምታ ጉባኤ፡ ህዝባዊ ግንባር ሓርነት ኤርትራ ከም ውድብ መጠን ካብ ካርታ ተሓኸኸሉ ሓድሽ ውድብ ህዝባዊ ግንባር ንፍትሕን ደሞክራሲን ወይም People's Front for Democracy and Justice (PFDJ) ተፈጥረ።

እቲ ካብ ብርኪ ህዝባዊ ግንባር ሓርነት ኤርትራ ተወሊዱ ዝግበዩ ሕቡእ ሰልፊ (ህዝባዊ ሰውራዊ ሰልፊ ኤርትራ)ውን ብዕሊ ተሓኸ። ኢሳያስ፡ ብምስጢር፡ ሓድሽ ሕቡእ ሰልፊ፡ ኤርትራዊ ማሕበርነታዊ ሰልፊ (ኤ. ማ. ሰ.) ዝተባህለ አቐመ።

- አብዚ ናይ ቂምታ ጉባኤ፡ አብ ሾት፡ ኢሳያስ አፈወርቂ ንተጋ/ መስፍን ሓጎስ፡ ብሓንቲ ሾት ብቻ ስዒርዎ፡ ዝብል ዘይዕላዊ ዘረባ ይስማዕ።

- አብ መይ 2001፡ 15 ሰበ ስልጣናት መንግስቲ ኤርትራ ንዘይሕጋዊ አካይዳ ኢሳያስ አፈወርቂ ብምቅዋም፡ 15 ፌርማታት ዝፈረምሉ፡ ክፉት ደብዳቤ ናይ ተቐውሞ ንህዝቢ ዘርግሑ። ተጋ/ መስፍን፡ ሓደ ካብቶም ፌርማኦም አብቲ ደብዳቤ ዘቐመጡ፡ በዓል ስልጣን ነበሩ።

- አብ ሰፕተምበር 18፣ 2001 እቶም 15 ንኢሳያስ ዝተቐወሙ ሰበ ስልጣናት መንግስቲ ኤርትራ። ብኢሳያሳ ኣፈወቂ ተኣሰሩ። ኣብቲ ግዜ፣ ተጋ/ መስፍን ንሕክምና ንወጻኢ ወጺኦም ነበሩ።

- ተጋ/ መስፍን፣ ካብ 2001 ጀሚሮም፣ አብ ደገ ተቐዋማይ ንዲክታቲሪያዊ ስርዓት ኣስመራ ብምጅን ክቃለሱ ዝጸንሑን ዘለዉን ኢዮም።

- አብ 2004፣ ተጋ/ መስፍን፣ አብ ዳይሰፖራ፣ ንደሞክራሲያዊ ሰልፊ ኤርትራ ዝተባህለ ናይ ተቐውሞ ወድብ ካብ ዝመሰርቱ ሓደ ነበሩ። ተጋ/ መስፍን፣ ናይቲ ወድብ ኣቦ ወንበር ኮይኖም ተመርጹ።

- አብ ኣፕሪል 9፣ 2009፣ ተጋ/ መስፍን ብፍቓዶም ካብ ኣቦ ወንበርነት ናይ ደሞክራሲያዊ ሰልፊ ኤርትራ ወረዱ። መተካእትኦም፣ ኣቶ ተስፋሚኪኤል የውሃንስ ተመርጹ።

- አብ ጅንዋሪ 1፣ 2010 ብመንገዲ መስመሪ ቀዳማይ ጉባኤ፣ ሰለስተ ወድባት ማለት 1. Eritrean Peoples Party (EPP) ናይ ቀደም ስሙ ተጋድሎ ሓርነት ኤርትራ፣ ሰውራዊ ባይቶ 2. Eritrean Democratic Party (EDP) 3. Eritrean People's Movement (EPM) ኣብ ሓደ ሰመሩ። ሓድሽ ወድብ ድማኒ ተፈጥረ። ሰልፊ ደሞክራሲ ህዝቢ ኤርትራ፣ Eritrean People's Democratic Party (EPDP) ተባሂሉ ተጽውዑ።

ሓደ ካብዞም ዝሰመሩ ሰለስተ ወድባት፣ ናይ ተጋ/ መስፍን ማለት EDP ነበረ።

- አብ ኦገስትን ኣብ ጁላይን 2015፣ ሰልፊ ደሞክራሲ ህዝቢ ኤርትራ፣ ኣብ ጎንደር፣ ኢትዮጵያን ኣብ ወይስባደን፣ ጀርመንን ጽምዲ ዝኾኑ ካልኣይ ወድባዊ ጉባኤታት ገበሩ። ሓድሽ መሪሕነት ተመርጹ።

9ተ ኣባላት ፈጻሚት ሽማግሌ 24 ኣባላት ማእከላይ ሽማግሌ 4ተ ተጠባብቐቲ ተመርጹ።

- ተጋ/ መስፍን፣ ኣባል ማእከላይ ሽማግሌ ኮይኖም ተመርጹ።

- ኖቨምበር 23፣ 2016፣ ተጋ/ መስፍን ካብ ሰልፊ ደሞክራሲ ህዝቢ ኤርትራ ተሰጉ።

ሃይለ መንገሻ ዑቕብ

**ናይ ውድባት ኤርትራ ጉዳያት ተማራማሪ
ቶሮንቶ፣ አንታሪዮ፣ ካናዳ**

Links

http://www.assabnaturalport.org/COMMEMORATION_20TH_LIBEARTION_DAY_2011_1111111111.html

**አዲቶሪያዊ ቦርድ ናይ ግንባርቶሮንቶ ብምክኒያት መበል 20 ዓመት ናጽነት ኤርትራ
ሪፖርታጅ መጥቃዕቲ ህ.ሰ. ኣብ ግንባር ደቀምሓረ Precision Scan**

http://www.assabnaturalport.org/COMMEMORATION_20TH_LIBEARTION_DAY_Sagem_June_July_1991_1111111111.html

**አዲቶሪያዊ ቦርድ ናይ ግንባርቶሮንቶ ብምክኒያት መበል 20 ዓመት ናጽነት ኤርትራ
ምስ ኣዛዚ ኮር ክቡር መስፍን ሓጎስ ከምኡኒ ክቡር ሳልሕ ሕሩይ Precision Scan**

http://www.assabnaturalport.org/COMMEMORATION_20TH_LIBEARTION_DAY_Sagem_June_July_1991_Interview_w_Mesfun_&_Saleh_hhhhhhhhhh.html